

二人上表言周固本枝寔資重離之業漢啓磐石必建少陽之宮○中頃者昊穹降禍太上皇帝峨嵯昇遐山陵未乾逆臣謀亂推究由緒事屬儲闈皆賴聖明並羅憲綱方今上嗣佇賢前星虛位其皇太子者國之元基不可暫曠監撫惟重審諭所歸伏望具舉彝章早立明兩○下

〔朝野群載文筆〕延曆寺奉賀儲君始立啓

延曆寺沙門延昌等謹啓伏聞儲君殿下○泉冷去月廿三日正太子之尊就少陽之位○中

天曆四年八月一日

〔北史倭國〕倭王姓阿每字多利思比孤○中名太子爲利歌彌多弗利○上

〔北史國語考〕名太子爲利歌彌多弗利○上○中利は和諧なり按ニワカミトホリと訓べし中昔の假字書ともにわからむとほりと見えたるは此語を訛れるなり○中此語の本意をいまだ詳に明したる説なし故づらしく稽ふるに疑ふらくは稚子御統の義なるべし

〔儀式五〕立太子儀

前一日太政官召式部省仰可令會集刀禰之狀當日早旦式部丞錄率史生省掌等於建禮門前庭左右相分列立刀禰爰中務丞執版參入置紫宸殿前庭退出訖所司開閣門親王以下應召左右相分參五位以上在承明門内六位以下在同門外錄稱容止如常立定宣命大夫進就版宣制曰天皇詔旨勅命乎親王諸臣百官人等天下公民衆聞食止宣隨法爾可有伎政止志某親王立而皇太子止定賜布故此之狀悟天百官人等仕奉禮詔天皇勅命乎衆聞食宣訖宣命大夫復本位皇太子進拜舞而退次親王以下退出

〔新儀式五〕冊命皇太子事

冊命皇太子或依公卿論奏或有勅答承和仁壽延喜例也或不待上表隨法冊命也前一日大臣奉勅行事並當日早旦所司裝束南殿近仗陣階下開門親王以下五位以上依喚參入列立之儀等皆同冊命皇后之儀但親王已下列立之後應被立者入自日華門立親王前若幼稚不必參入此儀雖大臣喚宣命大夫中納